

# लातेहार : लाइसेंसी अंग्रेजी शराब की दुकानों में बेची जा रही नकली शराब



**Latehar :** जिले में अवैध और नकली शराब का कारोबार धड़ल्ले से चल रहा है. न सिर्फ ग्रामीण बल्कि शहरी क्षेत्रों में भी यह कारोबार फल-फूल रहा है. लाइसेंसी अंग्रेजी शराब की दुकान में भी नकली शराब बेचे जाने का मामला प्रकाश में आया है. इसी क्रम में बीते बुधवार को बरवाडीह के एक अंग्रेजी शराब की दुकान पर सब इंस्पेक्टर अभिषेक कुमार ने छापेमारी की. छापेमारी के दौरान काफी संख्या में खाली बोतल, ढक्कन व स्टीकर बरामद किया गया. इसके बाद उत्पाद विभाग के टीम ने सेल्समैन धीरज कुमार और रंजन कुमार को हिरासत में ले लिया. हालांकि एक कर्मि भागने में सफल रहा.

## अंग्रेजी शराब दुकान में नकली शराब बेचे जाने का मामला

बता दें कि ऐसा पहली बार नहीं हुआ है. इससे भी पहले बरवाडीह के अंग्रेजी शराब दुकान में नकली शराब बेचे जाने का मामला प्रकाश में आ चुका है. बालूमाथ में भी एक अंग्रेजी शराब के दुकान में भी पिछले दिनों छापामारी की गयी थी और नकली शराब बेचने आरोप में सेल्समैन को जेल भेजा गया था. सब इंस्पेक्टर अभिषेक कुमार ने बताया कि लातेहार एक बड़ा जिला है. इसका क्षेत्रफल काफी अधिक है. मानव संसाधन की कमी के कारण कई बार परेशानी होती है. बावजूद इसके अवैध व नकली शराब के धंधे को रोकने के लिए लगातार छापामारी किया जा रहा है. बता दें कि जिले के अंग्रेजी शराब की दुकानों में शराब की काफी किल्लत है. लोगों को मनचाहे ब्रांड की शराब नहीं मिल पाती है. ऐसे में दुकान संचालक नकली शराब को यहां खपा रहे हैं.